

မြန်မာနိုင်ငံ မိခင်နှင့်ကလေးစောင့်ရှောက်ရေးအသင်း၏
ကမ္ဘာ့မိခင်နို့စနစ်တကျတိုက်ကျွေးရေး ရက်သတ္တပတ်နှင့် အာဟာရဖွံ့ဖြိုးရေး
ရက်သတ္တပတ်များ လူထုလှုပ်ရှားမှု ဖွင့်ပွဲအခမ်းအနားတွင်
ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး
ဒေါက်တာမြင့်ထွေးပြောကြားသည့် မိန့်ခွန်းကောက်နုတ်ချက်များ

နေပြည်တော်၊

(၁၃ -၈-၂၀၁၉)

- ယနေ့ အခမ်းအနားသို့ ကြွရောက်ကြသော ကျန်းမာရေးနှင့်အားကစား
ဝန်ကြီးဌာနမှ ဒုတိယဝန်ကြီး၊ အမြဲတမ်းအတွင်းဝန်များ၊ ညွှန်ကြားရေးမှူး
ချုပ်များ၊ မိခင်နှင့်ကလေးစောင့်ရှောက်ရေးအသင်း ဥက္ကဋ္ဌနှင့် ဗဟိုအလုပ်
အမှုဆောင်အဖွဲ့ဝင်များ၊ မြန်မာနိုင်ငံကြက်ခြေနီအသင်း ဥက္ကဋ္ဌ၊ မြန်မာနိုင်ငံ
အမျိုးသမီးရေးရာအဖွဲ့ချုပ် ဥက္ကဋ္ဌ၊ မြန်မာနိုင်ငံ ရင်ခွင်မဲ့ကလေးများ
လျှော့ချရေးနှင့်ကာကွယ်စောင့်ရှောက်ရေးအသင်း ဥက္ကဋ္ဌ၊ မြန်မာနိုင်ငံအမျိုး
သမီးများနှင့် ကလေးသူငယ်များ ဘဝမြှင့်တင်ရေးအသင်း ဥက္ကဋ္ဌ၊ ကုလ
သမဂ္ဂလက်အောက်ခံ အဖွဲ့အစည်းများ၊ လူမှုရေးအသင်းအဖွဲ့များနှင့်
မိတ်ဖက်အဖွဲ့အစည်းများမှ တာဝန်ရှိသူများနှင့် ဖိတ်ကြားထားသော
ဧည့်သည်တော်များ နှုတ်ခွန်းဆက်သပါကြောင်း၊
- မြန်မာနိုင်ငံ မိခင်နှင့်ကလေးစောင့်ရှောက်ရေးအသင်း၏ အခန်းကဏ္ဍသည်
နိုင်ငံ၏ အနာဂတ်များဖြစ်သော ကလေးငယ်များနှင့် ကလေးမိခင်များ၏
ကျန်းမာရေး၊ ပညာရေးနှင့် ဖွံ့ဖြိုးတိုးတက်ရေးလုပ်ငန်းများကို ဆောင်ရွက်
ရာတွင် အရေးကြီးသော အခန်းကဏ္ဍဖြစ်ပါကြောင်း အသင်းဝင်များ
အားလုံး သိထားသင့်ပါကြောင်း၊
- ယနေ့ကျင်းပသည့် ကမ္ဘာ့မိခင်နို့တိုက်ကျွေးရေး ရက်သတ္တပတ်နှင့်
အာဟာရဖွံ့ဖြိုးရေးရက်သတ္တပတ်များ လူထုလှုပ်ရှားမှုသည် ယခု ဩဂုတ်
လ တစ်လတည်းအတွက်သာ လုပ်ဆောင်ခြင်းမျိုးမဟုတ်ဘဲ မိခင်နှင့်
ကလေးစောင့်ရှောက်ရေးအသင်းနှင့် ပူးပေါင်းဆောင်ရွက်ရမည့် လုပ်ငန်းစဉ်
များ အများအပြားရှိပါကြောင်း၊ အသင်း၏ ဆောင်ရွက်လျက်ရှိသော

လုပ်ငန်းများ ပိုမိုထိရောက်စေရန်အတွက် အသင်းဝင်များဆောင်ရွက်ရန် လုပ်ငန်းလမ်းညွှန်များကိုစုစည်း၍ စာအုပ်တစ်အုပ်ပြုလုပ်ကာ တိုင်းဒေသကြီး/ ပြည်နယ်အဆင့် အသင်းခွဲများ အပါအဝင် အသင်းဝင်များအားလုံး သိရှိဆောင်ရွက်နိုင်ရန် ဖြန့်ဝေသွားစေလိုပါကြောင်း၊

- ထိုသို့ ပြုစုရာတွင်လည်း ဝန်ကြီးဌာနမှ တာဝန်ရှိသူများနှင့် ပညာရှင်များက သက်ဆိုင်ရာကဏ္ဍအလိုက် ကျွမ်းကျင်မှုပိုင်းဆိုင်ရာပံ့ပိုးမှုများ ဆောင်ရွက်ပေးသွားမည်ဖြစ်ပါကြောင်း၊
- တိုင်းဒေသကြီး/ ပြည်နယ်မှ ကောင်စီဝင်များထံ ဖြန့်ဝေစေလိုပါကြောင်း၊ စာအုပ်တွင် တိုင်းဒေသကြီး/ပြည်နယ်အဆင့်၊ မြို့နယ်အဆင့်၊ ရပ်ကွက်/ကျေးရွာအဆင့်တွင် ဆောင်ရွက်ရမည့်လုပ်ငန်းများ ထည့်သွင်းစေလိုပါကြောင်း၊ မြို့နယ်အဆင့်များ၌ လုပ်ငန်းဆောင်ရွက်သည့်အခါတွင် ဗဟိုမှ မြန်မာနိုင်ငံ မိခင်နှင့်ကလေးစောင့်ရှောက်ရေးအသင်း ကောင်စီဝင်များနှင့် ဆွေးနွေးတိုင်ပင်သင့်ပါကြောင်း၊
- တိုင်းဒေသကြီး/ ပြည်နယ်၊ မြို့နယ်များရှိ မြန်မာနိုင်ငံ မိခင်နှင့်ကလေးစောင့်ရှောက်ရေးအသင်းမှ လုပ်ငန်းများဆောင်ရွက်သည့်အခါ တိုင်းဒေသကြီး/ပြည်နယ်ဦးစီးဌာနမှူးများ၊ မြို့နယ်ဆရာဝန်များ၊ တိုက်နယ်ဆရာဝန်များနှင့် ပူးပေါင်းဆောင်ရွက်စေလိုပါကြောင်း၊
- ကျန်းမာရေးနှင့်အားကစားဝန်ကြီးဌာနအောက်ရှိ တိုင်းဒေသကြီး/ ပြည်နယ်ဦးစီးဌာနမှူးများအနေဖြင့်လည်း မြန်မာနိုင်ငံမိခင်နှင့်ကလေး စောင့်ရှောက်ရေးအသင်းမှ ဆောင်ရွက်သောလုပ်ငန်းတွင် ပူးပေါင်းဆောင်ရွက်ပေးစေလိုပါကြောင်း၊
- အသင်းကြီးအနေဖြင့် လုပ်ငန်းဆောင်ရွက်မှုနှင့် အောင်မြင်မှုအခြေအနေများကို ဆန်းစစ်သုံးသပ်မှုများပြုလုပ်၍ မူဘောင်များချမှတ်ရေးဆွဲခြင်းနှင့် ဦးစားပေးလုပ်ငန်းစဉ်များ သတ်မှတ်ခြင်းတို့ဖြင့် ပြည်သူများအတွက် သိသာမြင်သာသည့် အကျိုးရလဒ်ကောင်းများ ရရှိစေမည့် လုပ်ငန်းများကို ဆောင်ရွက်သွားစေလိုပါကြောင်း၊

- (၂၀၁၉) ခုနှစ်၊ ကမ္ဘာ့မိခင်နို့ စနစ်တကျတိုက်ကျွေးရေး ရက်သတ္တပတ်နှင့် အာဟာရဖွံ့ဖြိုးရေး ရက်သတ္တပတ်များ လူထုလှုပ်ရှားမှု၏ ဆောင်ပုဒ် ဖြစ်သော “အာဟာရတွင် မြှုပ်နှံကာ လက်တွဲတူညီ ဆောင်ရွက်ပါ။ နိုင်ငံ ဖွံ့ဖြိုးတိုးတက်မှာ (Invest in Nutrition: Joins hand in building the Nation)” နှင့်အညီ အားလုံးလက်တွဲ ဆောင်ရွက်ကြရမည် ဖြစ်ပါကြောင်း၊
- မိခင်နို့ စနစ်တကျတိုက်ကျွေးရေး ရက်သတ္တပတ်နှင့် အာဟာရဖွံ့ဖြိုးရေး ရက်သတ္တပတ်များ လူထုလှုပ်ရှားမှုကို တောင်ကြီးမြို့တွင်လည်း ကျင်းပ ပြုလုပ်ခဲ့ပြီးဖြစ်ပါကြောင်း၊ ရက်သတ္တပတ် လူထုလှုပ်ရှားမှုကို တစ်နှစ် ပတ်လုံး ဆောင်ရွက်စေလိုပါကြောင်း၊ ယခု ရက်သတ္တပတ်တွင် ပြုလုပ်သည့် activities များသည် အလွန်အရေးကြီးပါကြောင်း၊ growth and developing on the child physical, as well as, mental wellbeing ဖြစ်သည့်အတွက် တစ်နှစ်ပတ်လုံး ပြုလုပ်စေလိုပါကြောင်း၊ အထူးသဖြင့် ရက်သတ္တပတ် လူထုလှုပ်ရှားမှုများ ဆောင်ရွက်သည့်အခါတွင် မြို့နယ်၊ ကျေးရွာများတွင် ပိုမိုဆောင်ရွက်စေလိုပါကြောင်း၊
- (၂၀၁၇) ခုနှစ်၊ ဇန်နဝါရီလတွင် ပခုက္ကူမြို့၌ ကျင်းပခဲ့သည့် အမျိုးသား အာဟာရဖွံ့ဖြိုးမှုဆိုင်ရာ မဟာဗျူဟာနှင့်ပတ်သက်၍ နှီးနွယ်ဝန်ကြီးဌာန များအကြား ညှိနှိုင်းအစည်းအဝေးတွင် နိုင်ငံတော်၏ အတိုင်ပင်ခံပုဂ္ဂိုလ်မှ အာဟာရဖွံ့ဖြိုးမှုမြှင့်တင်ရေးလုပ်ငန်းများကို ကျန်းမာရေးနှင့်အားကစား ဝန်ကြီးဌာနက ကျွမ်းကျင်မှုပိုင်းဆိုင်ရာမှ အဓိကတာဝန်ယူ၍ ပညာရေး ဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနတို့ အပါအဝင် နှီးနွယ်ဝန်ကြီးဌာနများနှင့် ပူးပေါင်းဆောင်ရွက်ရန် လမ်းညွှန်ခဲ့ ပါကြောင်း၊
- အိုင်အိုဒင်းဆားစားသုံးမှုကို အဓိကထား ဦးစားပေးဆောင်ရွက်စေလိုပါ ကြောင်း၊ အိုင်အိုဒင်းဆားစားသုံးခြင်းလုပ်ငန်းကို ဆောင်ရွက်ခြင်းအားဖြင့် ရေရှည်တွင် ပိုမိုအကျိုးရှိလာမှာဖြစ်ကြောင်း၊

- အာဟာရဖွံ့ဖြိုးမှုလုပ်ငန်းများကို (၂၀၀၃)ခုနှစ် အာဟာရ ရက်သတ္တပတ်တွင် ဆောင်ရွက်ခဲ့ပါကြောင်း၊ (၂၀၀၉)ခုနှစ်တွင် တစ်လဆောင်ရွက်ခဲ့ပါပြီး ယခုခေတ်အခြေအနေရ အာဟာရဖွံ့ဖြိုးမှုလုပ်ငန်းကို တစ်လထက်ပိုမို ဆောင်ရွက်စေလိုပါကြောင်း၊
- ၂၀၁၈ ခုနှစ် ဆောင်ပုဒ်မှာ "ဘဝရှေ့ဆောင် ရက်တစ်ထောင် အနာဂတ်အတွက် အလင်းရောင်" ဖြစ်ပြီး၊ ၂၀၁၉ ခုနှစ် ဆောင်ပုဒ်အနေဖြင့် "အာဟာရတွင် မြှုပ်နှံကာ လက်တွဲတူညီအောင် ဆောင်ရွက်ရန်" ဟူ၍ အာဟာရဖွံ့ဖြိုးမှုလုပ်ငန်း အရေးကြီးကြောင်းကို ဖော်ညွှန်းခြင်းဖြစ်ပါကြောင်း၊
- မိခင်နို့ စနစ်တကျတိုက်ကျွေးခြင်းကို ယခုထုတ်ဝေမည့် စာအုပ်တွင် ထည့်သွင်းထားပါကြောင်း၊ ပထမအပတ်တွင် မိခင်နို့ စနစ်တကျတိုက်ကျွေးခြင်းလုပ်ငန်း၊ ဒုတိယအပတ်တွင် ကျောင်းနေအရွယ် ကလေးများနှင့် အာဟာရဖွံ့ဖြိုးရေးလုပ်ငန်း၊ တတိယအပတ်တွင် ကိုယ်ဝန်ဆောင်စောင့်ရှောက်မှုလုပ်ငန်းများဖြစ်ပါကြောင်း၊
- ဘက်စုံအာဟာရပြည့်ဝမှုသည် လူတစ်ဦးချင်းစီ၏ ကိုယ်ခန္ဓာ၊ ဦးနှောက်နှင့် ဉာဏ်ရည်ဖွံ့ဖြိုးမှုတို့အတွက် အလွန်အရေးကြီးပါကြောင်း၊ (၂၀၁၅) ခုနှစ်တွင် ကောက်ယူခဲ့သည့် မြန်မာနိုင်ငံလူနေမှုဘဝနှင့် ကျန်းမာရေးဆိုင်ရာ အခြေခံအချက်အလက်စစ်တမ်း (၂၀၁၅-၂၀၁၆) (Myanmar Demographic and Health Survey) တွေ့ရှိချက်များအရ မွေးစမှ (၆)လအထိ မိခင်နို့တစ်မျိုးတည်း တိုက်ကျွေးမှုနှုန်းမှာ (၅၁.၂)% သာ ရှိနေပါကြောင်း၊ မွေးစကနေ ၆ လအထိ မိခင်နို့တစ်မျိုးတည်းကိုသာ တိုက်ကျွေးစေလိုပါကြောင်း၊ ဒီလိုလုပ်ငန်းအဆင်ပြေစေရန်အတွက် မြန်မာနိုင်ငံ မိခင်နှင့် ကလေးစောင့်ရှောက်ရေးအသင်း၏ အခန်းကဏ္ဍသည် အရေးကြီးပါကြောင်း၊ ပြည်သူများ၏ ကျန်းမာရေးအသိပညာ တိုးတက်မှုသာလျှင် ကျန်းမာသော ပြည်သူများ ဖြစ်လာမည်ဖြစ်ပါကြောင်း၊

- မြန်မာနိုင်ငံ အဏုအာဟာရနှင့် အစာစားသုံးမှု အခြေအနေလေ့လာရေး စစ်တမ်း (၂၀၁၇-၂၀၁၈) (Myanmar Micronutrient and Food Consumption Survey) တွေ့ရှိချက်များအရ မြန်မာနိုင်ငံရှိ (၅) နှစ်အောက် ကလေးများတွင် ကာလတာရှည်အာဟာရ ချို့တဲ့မှုကြောင့် ပျောက်ခြင်းမှာ (၂၆.၇) %၊ လတ်တလော အာဟာရချို့တဲ့မှုကြောင့် ပိန်လိုခြင်းမှာ (၆.၇)%၊ ကိုယ်အလေးချိန်နည်းခြင်းမှာ (၁၉.၁)%နှင့် သွေးအားနည်းခြင်းမှာ (၃၅.၆)%၊ ကိုယ်ဝန်ဆောင်မိခင်များတွင် သွေးအားနည်းခြင်း (၄၀)% ရှိနေပါကြောင်း၊ ဒီစစ်တမ်း (၂)ခုသည် နည်းပညာပိုင်းဆိုင်ရာ အားကောင်းကြောင်း တွေ့ရှိရပါကြောင်း၊
- စစ်တမ်းတွေ့ရှိချက်များအရ တိုင်းဒေသကြီး/ ပြည်နယ်အချို့တွင် အာဟာရ အခြေအနေကောင်းမွန်သော်လည်း တိုင်းဒေသကြီး/ ပြည်နယ်အချို့တွင်မူ သွေးအားနည်းခြင်းအပါအဝင် အာဟာရပြဿနာများ ဖြစ်ပွားနေသည်ကို တွေ့ရှိရပါကြောင်း၊
- ထို့အပြင် အိုင်အိုဒင်းဆားစားသုံးသော အိမ်ထောင်စုရာနှုန်း (၈၅)% ရှိသော်လည်း စံမီအိုင်အိုဒင်းဆားစားသုံးရသော အိမ်ထောင်စုရာနှုန်းမှာ (၃၅.၆)% သာရှိပါကြောင်း၊
- (၅)နှစ်ကလေးများတွင် သွေးအားနည်းခြင်း (၃၅.၆)% ရှိနေပါကြောင်း၊ ကလေးများတွင် သွေးအားနည်းရောဂါရှိနေလျှင် ထုံထိုင်းခြင်း၊ ကိုယ်လက် မအီမသာဖြစ်ခြင်း၊ မောပန်းခြင်းတို့ခံစားရသဖြင့် ကျန်းမာသန်စွမ်းသည့် ကလေးများ မဖြစ်နိုင်ပါကြောင်း၊ (၅)နှစ်မှ (၉)နှစ်ကလေးများတွင် သွေးအားနည်းရောဂါ (၅၁)% ရှိနေပါကြောင်း၊ (၁၀)နှစ်မှ (၁၄)နှစ်ကလေးများတွင်လည်း သွေးအားနည်းရောဂါ (၃၀) % နီးပါး ရှိနေကြောင်း၊
- အာဟာရဖွံ့ဖြိုးမှုလုပ်ငန်းများ ဆောင်ရွက်ရာတွင် နိုင်ငံတကာနှင့် ပြည်တွင်း အစိုးရ မဟုတ်သော အဖွဲ့အစည်းများ၊ လူမှုအဖွဲ့အစည်းများ အားလုံးနှင့် လက်တွဲဆောင်ရွက်ကြရမည် ဖြစ်ပါကြောင်း၊

- အာဟာရ ချို့တဲ့ခြင်း၏ အကြောင်းရင်းခံများအနက် စားနပ်ရိက္ခာ ဖူလုံမှု မရှိခြင်း၊ ငွေကြေးမတတ်နိုင်ခြင်း၊ ငွေကြေးတတ်နိုင်သော်လည်း အစာ အုပ်စု စုံလင်မျှတစွာ မစားသုံးခြင်း၊ မိခင်နို့တိုက်ကျွေးခြင်း၏ အကျိုး ကျေးဇူးများကို မသိရှိခြင်း၊ မိခင်နို့စနစ်တကျ တိုက်ကျွေးမှုမရှိခြင်း၊ အစား အသောက်များ၏ အာဟာရဓာတ်ပါဝင်မှုကို မသိရှိခြင်း၊ သားဆက်ခြား နည်းလမ်းများ သုံးစွဲမှု အားနည်းခြင်း၊ ကျန်းမာရေး စာတတ်မြောက်မှု အားနည်းခြင်း စသည့်အချက်များ ပါဝင်ပါကြောင်း၊
- မြန်မာနိုင်ငံ မိခင်နှင့်ကလေး စောင့်ရှောက်ရေးအသင်းဝင်များအနေဖြင့် ပြည်သူများ ဒေသထွက် စားသောက်ကုန်များဖြင့် အာဟာရပြည့်ဝစွာ စားသုံးရန်၊ မိခင်နို့ စနစ်တကျတိုက်ကျွေးရန်၊ ကလေးငယ်များအတွက် ရောဂါကာကွယ်ဆေးများအား အကြိမ်ရည်ပြည့် ထိုးနှံမှုခံယူစေရန်တို့နှင့် ပတ်သက်၍ ကိုယ်ဝန်ဆောင်စောင့်ရှောက်မှု ဆေးခန်းများတွင် ကျန်းမာရေး အသိပညာပေးခြင်းကို ကူညီလုပ်ဆောင်သွားစေလိုပါကြောင်း၊
- အထူးသဖြင့် သွားလာရခက်ခဲသော ဒေသများနှင့် ကျေးလက်တောရွာများ တွင် ကျန်းမာရေးစကားဝိုင်းငယ်များ ပြုလုပ်ခြင်းတို့ကို အလေးထား ဆောင်ရွက်သွားစေ လိုပါကြောင်း၊
- မြန်မာနိုင်ငံ မိခင်နှင့်ကလေး စောင့်ရှောက်ရေးအသင်းနှင့် ကျန်းမာရေးနှင့် အားကစားဝန်ကြီးတို့ ပူးပေါင်းဆောင်ရွက်ခြင်းဖြင့် လုပ်ငန်းဆောင်ရွက်မှု များသည် ပိုမိုအကျိုးရှိ ထိရောက်အောင်မြင်မည် ဖြစ်ပါကြောင်း၊ ကျောင်း ကျန်းမာရေးအဖွဲ့နှင့်လည်း ပူးပေါင်းဆောင်ရွက်စေလိုပါကြောင်း၊
- (၂၀၁၉)ခုနှစ်၊ ဇွန်လ (၁၂)၊ (၁၃)ရက်နေ့များတွင် MICC-2 တွင် ကျင်းပ ပြုလုပ်ခဲ့သော ကျန်းမာရေးအဆင့်မြှင့် ကျောင်းလုပ်ငန်းများ အရှိန်အဟုန် မြှင့်တင်ရေး အမျိုးသားအဆင့် နှီးနှောဖလှယ်ပွဲတွင် နိုင်ငံတော်၏ အတိုင်ပင်ခံပုဂ္ဂိုလ် ချမှတ်ခဲ့သော လုပ်ငန်းစဉ် (၇) ရပ်ကို တစ်နိုင်ငံလုံး အတိုင်းအတာဖြင့် အရှိန်အဟုန်မြှင့်တင် ဆောင်ရွက်လျက်ရှိပါကြောင်း၊

အသင်းကြီးအနေဖြင့် အဆိုပါ လုပ်ငန်းစဉ်များတွင်လည်း ဝန်ကြီးဌာနနှင့် အတူတကွလက်တွဲ၍ ပါဝင်ဆောင်ရွက်စေလိုပါကြောင်း၊

- (၉.၇) သန်းခန့် ကျောင်းသားလူငယ်ထုကြီး အာဟာရပြည့်ဝ ဖွံ့ဖြိုးပြီး ပိုမို ကျန်းမာသော ကျောင်းသားများဖြစ်လာလျှင် မိမိတို့နိုင်ငံသည် နောင်အချိန်တွင် ကျန်းမာသန်စွမ်းသော ပြည်သူလူထုဖြစ်လာမှာဖြစ်ပါကြောင်း၊
- အခြေခံစာသင်ကျောင်းများ၌ ကျောင်းမုန့်ဈေးတန်းများတွင် ရောင်းချသည့် မုန့်များနှင့်ပတ်သက်၍ အာဟာရဖွံ့ဖြိုးမှုလုပ်ငန်းများ ဆောင်ရွက်သည့် အခါတွင် ပညာရေးဝန်ကြီးဌာနမှ ပူးပေါင်းပါဝင် ဆောင်ရွက်သင့်ပါကြောင်း၊
- အသင်းကြီးအနေဖြင့်လည်း ကျောင်းသားမိဘများအား အာဟာရဖွံ့ဖြိုးမှုနှင့် ပတ်သက်သည့် ကျန်းမာရေးပညာပေးခြင်း လုပ်ငန်းများဆောင်ရွက်စေလိုပါကြောင်း၊
- မိမိတို့ ဝန်ကြီးဌာနအနေဖြင့် အာဟာရဖွံ့ဖြိုးမှုလုပ်ငန်းများ ဦးစားပေး ဆောင်ရွက်နေပါကြောင်း မြန်မာနိုင်ငံ မိခင်နှင့်ကလေး စောင့်ရှောက်ရေး အသင်းမှ ဝန်ကြီးဌာနနှင့် ပူးပေါင်းဆောင်ရွက်၍ လိုအပ်သော နည်းပညာ ပိုင်းဆိုင်ရာ ပံ့ပိုးကူညီမှုများ ပေးသွားမည်ဖြစ်ပါကြောင်း၊
- မြန်မာနိုင်ငံ မိခင်နှင့်ကလေး စောင့်ရှောက်ရေးအသင်းအနေဖြင့် ပြည်သူများ အာဟာရဖွံ့ဖြိုးမှု၏ လတ်တလောနှင့် ရေရှည်အကျိုးကျေးဇူးများ၊ အာဟာရနှင့်ပတ်သက်သော ကျန်းမာရေးအသိပညာများ ကြွယ်ဝစေရေးနှင့် အဆိုပါ အသိပညာဗဟုသုတများကို လက်တွေ့ဘဝတွင် နေ့စဉ် ကျင့်သုံးနိုင်ရေးတို့အတွက် ပြုမူပြောင်းလဲ ဆက်သွယ်ပညာပေးခြင်း လုပ်ငန်းများ (Behavior Change Communication) ကိုလည်း ဆောင်ရွက်သွားစေလိုပါကြောင်း၊
- မြန်မာနိုင်ငံ မိခင်နှင့်ကလေး စောင့်ရှောက်ရေးအသင်းသည် အရေးကြီးသော အခန်းကဏ္ဍတစ်ခုတွင် ပါဝင်သည်ကို သိစေလိုပါကြောင်း၊ အသင်းကြီး၏ လုပ်ငန်းများဆောင်ရွက်ရာတွင် တိုင်းဒေသကြီး/ ပြည်နယ် အဆင့် ကျန်းမာရေးဌာန အကြီးအကဲများ၊ တိုက်နယ်ဆရာဝန်နှင့် မြို့နယ်

ဆရာဝန်များ၊ အခြေခံကျန်းမာရေးပညာရှင် ဝန်ထမ်းများနှင့် ပူးပေါင်း ချိတ်ဆက် ဆောင်ရွက်ခြင်းတို့ကို လုပ်ဆောင်စေလိုပါကြောင်း၊

- မြန်မာနိုင်ငံ မိခင်နှင့်ကလေး စောင့်ရှောက်ရေးအသင်းအနေဖြင့် လက်တွေ့ မြေပြင်တွင် ကျန်းမာရေးနှင့်ညီညွတ် အစားအသောက်များ စားသုံးနိုင်ရန် ဆောင်ရွက်စေလိုပါကြောင်း၊
- အသင်းကြီးအနေဖြင့် အစိုးရမဟုတ်သော မိတ်ဖက်အဖွဲ့အစည်းများနှင့် ပူးပေါင်းဆောင်ရွက်စေလိုပါကြောင်း၊ အသင်းကြီး၏ တိုင်းဒေသကြီး/ ပြည်နယ်ရှိ ဆောင်ရွက်နေသော လုပ်ငန်းများအား checklist များ အသုံးပြု၍ ပြန်လည်သုံးသပ်စေလိုပါကြောင်း ပြောကြားခဲ့ပါသည်။